



## Situation of Farm Condition of Raising Livestock as a Commodity for Farmers in Nan District, Luang Prabang Province

Sonenaly Anongsith<sup>1</sup>, Vongpasith Chanthakhoun<sup>2\*</sup>, and Thanousinh Kandee<sup>2</sup>

Organizational Resources Management Office of Research and Academic Services Souphanouong  
University, Lao PDR

### Abstract

*\*Correspondence:* Sonenaly  
Anongsith, Organizational  
Resources Management Office of  
Research and Academic Services  
Souphanouong University Tel:  
(+856 2022432005)  
Email: [vongpasith@yahoo.com](mailto:vongpasith@yahoo.com)

Submitted: December 05, 2024  
Revised: December 15, 2024  
Accepted: December 31, 2024

This study was conducted in farmers who raised animal as a commodity in Nan District, Luang Prabang Province. The quantitative method to collect data by using a questionnaire of 180 farmers, the data were analyzed by SPSS version 25. The results were found that 73.9% was male, 46.7% was Lao ethnic group, 31.1% age between 42-49, 73.9% were graduate in primary school level, 98.3% were married, 58.9% family had members between 6-10 people, family income per year were low than 60 million with 81.7%, the income from raising animal more than 20 million cover 92.2%. Famer who had an experience in animal raising morthan 7 years, 61.7% of animals raised are cattle, followed by 48.9% of pigs, 39.5% of goats, and only buffalo 17.2%. The model of animal raised was most in free range (63.3%), with an average area of 3.71 hectares/family, the feeding model was grazing (54.4%). In the condition of animal husbandry management was show that unable to access funding sources was low level with the Mean = 1.84; SD = 0.26 the ability to access veterinary services was determined was medium level with the Mean = 3.28; SD = 0.55, however receiving support for animal husbandry from various sectors was low level with the Mean = 1.78; SD = 0.72 Access to animal husbandry knowledge sources was medium level with the Mean = 2.93; SD = 0.71 Market operations for animal products are rated as good with the Mean = 3.76; SD = 0.69, compliance with documents for establishing farms appears to be relatively low with the Mean = 1.13; SD = 0.70. The conclusion that most of the animal husbandry of farmers is still a natural farm, lack of care and attention according to technical principles, access to sources of information on animal husbandry were low.

**Key words:** Animal husbandry, Farmers, Animal husbandry farm, Nan district

### 1. ພາກສະໜີ

ພັກ ແລະ ລັດຖະບານໄດ້ຖືເອົາການພັດທະນາວຽກງານກະສິກຳ ແລະ ປ່າໄມ້ ເປັນພື້ນຖານສຳຄັນໃນການພັດທະນາເສດຖະກິດ-ສັງຄົມຂອງປະເທດ, ພັກເຮົາໄດ້ກຳນົດແນວທາງຫັນຈາກເສດຖະກິດທຳມະຊາດໄປສູ່ເສດຖະກິດສິນຄ້າ ໄດ້ມີບາດກ້າວ

ຂະຫຍາຍຕົວຢ່າງໜັກແໜ້ນ, ຮູບແບບການຜະລິດກະສິກຳແບບທຳມະຊາດ ແລະ ພື້ນຖານໂຄງລ່າງເຊັ່ນ: ລະບົບຊົນລະປະທານ, ສູນສະຖານີບໍລິການທາງດ້ານເຕັກນິກ ໄດ້ຮັບການສ້າງຕັ້ງ ແລະ ພັດທະນາເປັນກ້າວໆ ເປັນລຳດັບ ສິ່ງຜິດເຮັດໃຫ້ຊີວິດການເປັນຢູ່ຂອງປະຊາຊົນບັນດາເຜົ່າໄດ້ຮັບການພັດທະນາເປັນກ້າວໆ (ກະຊວງ

ກະສິກຳ ແລະ ປ່າໄມ້, 2022). ການລ້ຽງສັດ ແມ່ນວຽກງານໜຶ່ງທີ່ມີຄວາມສຳຄັນໃນການຜະລິດສະບຽງອາຫານ ແລະ ການປະກອບສ່ວນໃນລະບົບເສດຖະກິດຂອງປະເທດຕະຫຼອດໄລຍະເວລາຜ່ານມາເຊິ່ງຢູ່ໃນລະດັບທີ່ມີການຂະຫຍາຍຕົວສູງຂຶ້ນທຸກປີ. ສະນັ້ນການສ້າງກົດໝາຍ ແລະ ນິຕິກຳຕ່າງໆເພື່ອມາຄຸ້ມຄອງຜູ້ຜະລິດ ແລະ ຜູ້ບໍລິໂພກຈຶ່ງເປັນວຽກງານທີ່ຈຳເປັນ ເຊິ່ງມາດຕະການເຫຼົ່ານີ້ເປັນເຄື່ອງມືໃນການສົ່ງເສີມ ແລະ ຮັກສາຄວາມເປັນລະບຽບຮຽບຮ້ອຍຂອງສັງຄົມ ແລະ ທີ່ສຳຄັນແມ່ນຄວາມປອດໄພທາງດ້ານສິ່ງແວດລ້ອມ ແລະ ຮັບປະກັນຄວາມປອດໄພຕໍ່ຜູ້ບໍລິໂພກ ແລະ ການກຳນົດມາດຕະການຕໍ່ຜູ້ລະເມີດ ໂດຍສະເພາະແມ່ນກຸ່ມຜູ້ຜະລິດສັດເປັນສິນຄ້າ (ກົມລ້ຽງສັດ ແລະ ການປະມົງ, 2020). ດັ່ງນັ້ນລັດຖະບານຈຶ່ງໄດ້ມີລັດຖະດຳລັດວ່າດ້ວຍການນຳໃຊ້ກົດໝາຍການລ້ຽງສັດ ແລະ ສັດຕະວະແພດ ສະບັບເລກທີ 205/ປປທ, ລົງວັນທີ 19 ທັນວາ 2016 ອອກມາເພື່ອເປັນບ່ອນອີງໃນການຈັດຕັ້ງປະຕິບັດກົດໝາຍວ່າດ້ວຍການລ້ຽງສັດ ແລະ ສັດຕະວະແພດ ຂອງ ສປປ ລາວ ໃຫ້ແກ່ພາກສ່ວນທີ່ກ່ຽວຂ້ອງ (ສຳນັກງານປະທານປະເທດ, 2016), ແນວໃດກໍຕາມ ຍັງມີຫຼາຍພາກສ່ວນທີ່ຍັງບໍ່ທັນເຂົ້າໃຈກ່ຽວກັບວິທີການຈັດຕັ້ງປະຕິບັດກົດໝາຍສະບັບນີ້ເທົ່າທີ່ຄວນ ເຊິ່ງພາເຮັດໃຫ້ເກີດບັນຫາທີ່ກ່ຽວກັບການລ້ຽງສັດ ກໍຄື ບັນຫາການລ້ຽງສັດບໍ່ໄດ້ຕາມມາດຖານ, ມີບັນຫາສິ່ງແວດລ້ອມ, ການເຄື່ອນຍ້າຍສັດທີ່ຍັງບໍ່ຖືກຕ້ອງຕາມລະບຽບການ ແລະ ບັນຫາການລະບາດຂອງພະຍາດສັດເຊິ່ງບັນຫາເຫຼົ່ານີ້ຖືວ່າ ເປັນສິ່ງຮີບດ່ວນທີ່ຈະຕ້ອງໄດ້ຮັບການແກ້ໄຂ ແລະ ປັບປຸງ ໂດຍກຳນົດໃຫ້ມີກົດໝາຍ ການລ້ຽງສັດ ແລະ ສັດຕະວະແພດ ຂຶ້ນມາ ເພື່ອເຮັດໃຫ້ການຜະລິດສັດໄດ້ຮັບການພັດທະນາທາງດ້ານປະລິມານ ແລະ ຄຸນນະພາບ, ເປັນແຮງຍູ້ດັນ ແລະ ເປັນການສ້າງອາຊີບທີ່ໜັ້ນຄົງຕໍ່ຊາວກະສິກອນ ຕະຫຼອດຮອດການຄ້າສະບຽງອາຫານ ກໍ່ເພື່ອຫຼຸດຜ່ອນການນຳເຂົ້າສິນຄ້າຈາກປະເທດເພື່ອບ້ານ (ສະພາແຫ່ງຊາດ, 2016). ແລະ ທາງກະຊວງກະສິກຳແລະ ປ່າໄມ້ ຈຶ່ງໄດ້ມີນະໂຍບາຍແຫ່ງຊາດວ່າດ້ວຍການສົ່ງເສີມການລ້ຽງສັດ ແລະ ສັດນ້ຳ ຂອງ ສປປ ລາວ ເພື່ອສົ່ງເສີມໃຫ້ຜູ້ປະກອບການ ແລະ ຊາວກະສິກອນຫັນມາຜະລິດ ເພື່ອເປັນສິນຄ້າແມ່ນັບມື້ນັບເພີ່ມຂຶ້ນ ໂດຍສະເພາະແມ່ນການລ້ຽງ: ງົວ-ຄວາຍ, ແບ້, ໝູ ແລະ ສັດປີກປະເພດຕ່າງໆ (ກະຊວງກະສິກຳ ແລະ ປ່າໄມ້, 2022)

ແຂວງຫຼວງພະບາງ ໄດ້ມີແຜນໃນການພັດທະນາດ້ານການກະສິກຳ ໂດຍເນັ້ນໃສ່ການພັດທະນາອາຊີບທາງການກະເສດແບບຍືນຍົງ ແບບປະສົມປະສານຮອບດ້ານ ຕາມທິດການຜະລິດເປັນສິນຄ້າເພື່ອສົ່ງອອກ ເນັ້ນການຜະລິດກະສິກຳສະອາດ ໂດຍເນັ້ນໃສ່ໃນການພັດທະນາໃນດ້ານທີ່ມີທ່າແຮງ ແລະ ຊາວກະສິກອນມີມູນເຊື້ອເປັນຕົ້ນການລ້ຽງສັດ ແລະ ການປູກຝັດ ໂດຍພະຍາຍາມປູກລະດົມ

ໃຫ້ຊາວກະສິກອນຜູ້ລ້ຽງສັດໃຫ້ປ່ຽນມາລ້ຽງແບບເປັນລະບົບຝາມ ໂດຍມຸ້ງໃຫ້ມີການນຳໃຊ້ເຕັກນິກທາງວິຊາການເຂົ້າໃນການລ້ຽງສັດ ມີການປູກຝັດອາຫານສັດ ມີການປ້ອງກັນ-ປິ່ນປົວພະຍາດສັດ ແລະ ການຈັດການດ້ານອາຫານໃຫ້ແກ່ສັດລ້ຽງທີ່ຖືກຕ້ອງ (ພະແນກກະສິກຳ ແລະ ປ່າໄມ້ ແຂວງຫຼວງພະບາງ, 2021). ເມືອງນານ ເປັນເມືອງທີ່ມີພື້ນຖານໂຄງຮ່າງການຜະລິດກະສິກຳ ປູກຝັງ ແລະ ລ້ຽງສັດເນື່ອງຈາກເປັນພື້ນທີ່ທີ່ມີຄວາມເໝາະສົມ ແລະ ເອື້ອຍອຳນວຍໃຫ້ແກ່ການລ້ຽງສັດເພາະອີງຕາມທ່າແຮງ ແລະ ຈຸດພິເສດ ຫຼື ສະພາບຂອງພື້ນທີ່ແມ່ນມີຄວາມເໝາະສົມ, ແຕ່ການລ້ຽງສັດຂອງຊາວກະສິກອນທີ່ຜ່ານມາຍັງບໍ່ທັນປະສົບຜົນສຳເລັດເທົ່າທີ່ຄວນເຊິ່ງມັນສະແດງອອກຈຳນວນຝູງສັດຍັງມີການຂະຫຍາຍຕົວຊ້າ ແລະ ໃນບາງເຂດແມ່ນມີຄວາມສ່ຽງຕໍ່ການລະບາດຂອງພະຍາດຕາມລະດູການເຮັດໃຫ້ສິ່ງຜົນຕໍ່ການດຳເນີນທຸລະກິດການລ້ຽງສັດຂອງຊາວກະສິກອນ (ຫ້ອງການກະສິກຳ ແລະ ປ່າໄມ້ເມືອງນານ, 2020).

ສະນັ້ນ, ການສຶກສາໃນຄັ້ງນີ້ ມີຈຸດປະສົງເພື່ອສຶກສາ ສະພາບການດຳເນີນທຸລະກິດລ້ຽງສັດຕາມລະບຽບການຂອງກຸ່ມຊາວກະສິກອນຜູ້ລ້ຽງສັດເປັນສິນຄ້າໃນເມືອງນານ ແຂວງຫຼວງພະບາງ.

**2. ອຸປະກອນ ແລະ ວິທີການ**

ການຄົ້ນຄວ້າຄັ້ງນີ້ແມ່ນນຳໃຊ້ວິທີການສຶກສາຄົ້ນຄວ້າທາງປະລິມານ ເຊິ່ງເຄື່ອງມືທີ່ໃຊ້ເຂົ້າໃນການຄົ້ນຄວ້າຄັ້ງນີ້ປະກອບດ້ວຍແບບສອບຖາມ ໂດຍມີຂໍ້ຄຳຖາມທີ່ເປັນແບບເລືອກຕອບຕາມລາຍການ ແລະ ມີຄຳຖາມເປັນແບບມາດຕາສ່ວນປະມານຄ່າ 5 ລະດັບ ຕາມຂອງ Likert Scale ເຊິ່ງການສ້າງແບບສອບຖາມແມ່ນນຳໃຊ້ທິດສະດີການກ່ຽວຂ້ອງກັບກົນໄກດຳເນີນທຸລະກິດການລ້ຽງສັດ ແລະ ວຽກງານສັດຕະວະແພດ ໃນກຸ່ມຜູ້ລ້ຽງສັດເປັນສິນຄ້າ ໂດຍມີຂະບວນການສ້າງເຄື່ອງມືດັ່ງນີ້:

ພາຍຫຼັງລວບລວມຂໍ້ມູນມາສ້າງແບບສອບຖາມສຳເລັດແລ້ວ ໄດ້ນຳແບບສອບຖາມໄປຜ່ານຜູ້ຊ່ຽວຊານສະເພາະດ້ານ 3 ທ່ານເພື່ອກວດຄວາມສອດຄ່ອງກັບຈຸດປະສົງຂອງການຄົ້ນຄວ້າ ເຊິ່ງເຫັນວ່າຄ່າສະເລ່ຍຂອງການປະເມີນຄວາມສອດຄ່ອງແຕ່ລະ ຄຳຖາມ ຄ່າ IOC = 0.66-1. ແລະ ຄ່າຄວາມເຊື່ອໝັ້ນ (Cronbach's Alpha) ເທົ່າກັບ 0.99.

**2.1. ປະຊາກອນ ແລະ ການກຸ່ມຕົວຢ່າງ**

ປະຊາກອນທີ່ໃຊ້ໃນການສຶກສາຄັ້ງນີ້ ແມ່ນຊາວກະສິກອນຜູ້ລ້ຽງສັດ (ລ້ຽງງົວ, ຄວາຍ, ແບ້ ແລະ ໝູ) ໃນພື້ນຂອງເມືອງນານ ແຂວງຫຼວງພະບາງ ຈຳນວນທັງໝົດ 327 ຄອບຄົວ ແລະ ກຳນົດຂະໜາດກຸ່ມຕົວຢ່າງແບບຮູ້ປະຊາກອນທີ່ແນ່ນອນຂອງ Yamane

(1973) ກຳໜົດລະດັບຄວາມເຊື່ອໝັ້ນທີ່ 95 % ຄວາມຄາດເຄື່ອນ 0.05.

$$n = \frac{N}{1+Ne^2}$$

n = ຈຳນວນຄອບຄົວຊາວກະສິກອນຜູ້ລ້ຽງສັດທີ່ຕ້ອງການ ສຶກສາທັງໝົດ.

e = ຄ່າຄວາມຄາດເຄື່ອນຈາກການປະເມີນຄ່າ 0.05.

N = ແທນໃຫ້ຈຳນວນຄອບຄົວຊາວກະສິກອນຜູ້ລ້ຽງສັດທັງໝົດ.

ສະນັ້ນ ເມື່ອແທນຄ່າເຂົ້າໄປແລ້ວເອົາໄດ້

$$n = \frac{327}{1+327(0.05)^2} = 179,9 \approx 180 \text{ ຄອບຄົວ}$$

## 2.2. ວິທີການເກັບກຳຂໍ້ມູນ

ການເກັບກຳຂໍ້ມູນແມ່ນເລີ່ມແຕ່ ເດືອນມີນາ - ພຶດສະພາ 2024, ສຳລັບການແຈກຢາຍແບບສອບຖາມ ຜູ້ຄົນຄວາມແມ່ນໄດ້ມີການແຈກຢາຍແບບສອບຖາມໄປຕາມຄອບຄົວໃນບ້ານເປົ້າໝາຍຕາມຈຳນວນກຸ່ມຕົວຢ່າງ ກໍ່ຄືແບບສອບຖາມ ຈຳນວນ 180 ສະບັບ ແລະ ໄດ້ມີການແນະນຳວິທີການຕອບແບບສອບຖາມໃຫ້ແກ່ກຸ່ມຕົວຢ່າງຢ່າງລະອຽດ ເພື່ອໃຫ້ໄດ້ຂໍ້ມູນທີ່ຄົບຖ້ວນ ແລະ ສົມບູນທາງດ້ານເນື້ອໃນ ເພື່ອຈະໄດ້ນຳໄປວິເຄາະ ແລະ ແປຄວາມໝາຍໃນຂັ້ນຕອນຕອນຕໍ່ໄປ.

## 2.3 ການວິເຄາະຂໍ້ມູນ

ຂໍ້ມູນທີ່ໄດ້ມາຈາກແບບສອບຖາມທັງໝົດແມ່ນໄດ້ນຳມາວິເຄາະໂດຍນຳໃຊ້ໂປຣແກຣມສຳເລັດຮູບ SPSS version 22.0 ເພື່ອວິເຄາະຫາຄ່າສະເລ່ຍ (Mean), ສ່ວນຮ້ອຍ (Percentage), ສ່ວນປ່ຽງເບນມາຖານ (standard deviation) ແລະ ຈັດລຳດັບການປະຕິບັດກິນໄກການດຳເນີນການລ້ຽງສັດເປັນສິນຄ້າຂອງຊາວກະສິກອນໂດຍກຳນົດດັ່ງນີ້:

- 4.50-5.00 = ລະດັບຫຼາຍທີ່ສຸດ
- 3.50-4.49 = ລະດັບຫຼາຍ
- 2.50-3.49 = ລະດັບປານກາງ
- 1.50-2.49 = ລະດັບໜ້ອຍ
- 1.00-1.49 = ລະດັບໜ້ອຍສຸດ

## 3. ຜົນໄດ້ຮັບ

ສະພາບຂອງການໃຫ້ຂໍ້ມູນແມ່ນເພດຊາຍ ກວມ 73.9 %, ຊົນເຜົ່າລາວ ກວມ 46,7%, ອາຍຸລະຫວ່າງ 42-49 ປີ ກວມ 31,1 %, ລະດັບການສຶກສາແມ່ນສາມັນສຶກສາກວມ 73.9%, ສະຖານະພາບ ແຕ່ງງານ 98,3%, ຂໍ້ມູນສະມາຊິກໃນຄົວເຮືອນຢູ່ລະຫວ່າງ 6-10 ຄົນ ກວມເອົາ 58,9%, ລາຍຮັບສະເລ່ຍຕໍ່ປີຕໍ່າກວ່າ 60 ລ້ານກີບ ກວມເອົາ 81,7%, ມີລາຍຮັບຈາກການລ້ຽງສັດຫຼາຍກວ່າ 20 ລ້ານ

ກີບຕໍ່ປີກວມ 92,2% (ລາຍຮັບສະເລ່ຍ 71,333,500 ກີບ/ປີ), ແລະ ມີຕົ້ນທຶນໃນການລ້ຽງສັດ ມູນຄ່າສະເລ່ຍ 46,981,111 ກີບ/ປີ (ຕາຕະລາງທີ່ 1)

ໃນຕາຕະລາງທີ່ 2 ສະແດງໃຫ້ເຫັນວ່າ ປະສິບການໃນການລ້ຽງສັດຂອງຊາວກະສິກອນແມ່ນຢູ່ໃນລະຫວ່າງ7-8ປີ, ລ້ຽງງົວ ກວມ 61,7 %, ຮອງລົງມາແມ່ນການລ້ຽງໝູກວມເອົາ 48,9%, ແບ້ 39,5% ແລະ ລ້ຽງຄວາຍພຽງ 17,2 %, ຮູບແບບລ້ຽງສັດສ່ວນໃຫຍ່ແມ່ນລ້ຽງໃນຮູບແບບເຄິ່ງຂັງເຄິ່ງປ່ອຍໃນຝື້ນທີ່ ກວມ 63,3%, ລ້ຽງໃນແບບມັດລ່າມໃນສວນ 18,9% ແລະ ລ້ຽງໃນຮູບແບບໃນຄອກ 16,1 %, ມີຝື້ນທີ່ໃນການລ້ຽງສັດສະເລ່ຍ 3,71 ເຮັກຕາ/ຄອບຄົວ, ຮູບແບບການໃຫ້ອາຫານແມ່ນນຳໃຊ້ໃຫ້ອາຫານແບບທີ່ມີໃນຝື້ນທີ່ບໍ່ມີການປຸງແຕ່ງ 54,4%, ຫຍ້າແຫ້ງ 30,6% ແລະ ອາຫານສຳເລັດພຽງ 15,0%.

ໃນຕາຕະລາງທີ່ 3 ສະແດງໃຫ້ເຫັນເຖິງດ້ານການດຳເນີນທຸລະກິດການລ້ຽງສັດເປັນສິນຄ້າ ການການເຂົ້າເຖິງແຫຼ່ງທຶນແມ່ນຢູ່ໃນລະດັບຕໍ່າ Mean = 1,84; SD = 0.26, ຄວາມສາມາດເຂົ້າເຖິງການບໍລິການສັດຕະວະແຜດແມ່ນພົບວ່າຢູ່ໃນລະດັບປານກາງ Mean = 3,28; SD = 0.55, ການໄດ້ຮັບການສົ່ງເສີມການລ້ຽງສັດຈາກພາກສ່ວນຕ່າງໆແມ່ນຢູ່ໃນລະດັບຕໍ່າ Mean=1.78; SD = 0.72, ການເຂົ້າເຖິງແຫຼ່ງຂໍ້ມູນຂ່າວສານດ້ານການລ້ຽງສັດລະດັບປານກາງ Mean = 2.93; SD = 0.71, ດ້ານການຕະຫຼາດສັດແມ່ນ ຈັດຢູ່ໃນລະດັບດີ Mean= 3.76; SD = 0.69. ໃນດ້ານຂອດການດຳເນີນເອກະສານຂໍອະນຸມັດການສ້າງຕັ້ງຝາມພົບວ່າແມ່ນຍັງປະຕິບັດໄດ້ຕໍ່າຫຼາຍ Mean = 1.13; SD = 0.70 ຈາກຜົນລວມທັງໝົດການປະຕິບັດທຸກດ້ານຂອງການປະຕິບັດຕາມກົນໄກການດຳເນີນການລ້ຽງສັດເປັນສິນຄ້າຂອງຊາວກະສິກອນແມ່ນຢູ່ໃນລະດັບຕໍ່າ Mean = 2.45; SD = 0.61.

## 4. ວິພາກຜົນ

ຈາກການສຶກສາການດຳເນີນທຸລະກິດການລ້ຽງສັດຕາມກົນໄກການລ້ຽງສັດເປັນສິນຄ້າຂອງຊາວກະສິກອນໃນເມືອງນານ ແຂວງຫຼວງພະບາງ ມີເປົ້າໝາຍແມ່ນສຶກສາສະພາບສ່ວນບຸກຄົນ, ເສດຖະກິດ, ເຕັກນິກການລ້ຽງ ແລະ ສະພາບການປະຕິບັດຕາມກົນໄກການດຳເນີນການລ້ຽງສັດເປັນສິນຄ້າຂອງກຸ່ມຊາວກະສິກອນຜູ້ລ້ຽງສັດເປັນສິນຄ້າໃນເມືອງນານຄັ້ງນີ້ ເຫັນວ່າຂໍ້ມູນຜົນຖານຂອງຜູ້ໃຫ້ສອບຖາມສ່ວນໃຫຍ່ແມ່ນເພດຊາຍ, ຊົນເຜົ່າລາວ, ອາຍຸຢູ່ລະຫວ່າງ 42-49 ປີ, ລະດັບການສຶກສາແມ່ນສາມັນສຶກສາ ເຊິ່ງໂດຍລວມແມ່ນມີການກະສິກຳເປັນຫຼັກ, ໂດຍອີງຕາມຂໍ້ມູນແມ່ນເຫັນວ່າການເຮັດວຽກໃນການລ້ຽງສັດ ສ່ວນໃຫຍ່ແມ່ນເປັນພາລະໜ້າທີ່ຂອງເພດຊາຍໃນຊ່ວງໄວອາຍຸທີ່ເໝາະສົມແຕ່ຈະມີລະດັບການ

ສຶກສາຂັ້ນປະຖົມເປັນຜູ້ນຳ ເຊິ່ງກົງກັບການລາຍງານຂອງ Yeamkong (2016) ພົບວ່າຊາວກະສິກອນສ່ວນໃຫຍ່ທີ່ຖືອາຊີບການກະສິກໍາເປັນກຸ່ມບຸກຄົນທີ່ມີລະດັບການສຶກສາຕໍ່າ ແລະ ດໍາເນີນຊີວິດໃນເຂດທີ່ບໍ່ມີໂຮງງານອຸດສາຫະກໍາ ເຮັດໃຫ້ຊາວກະສິກອນໃນພື້ນທີ່ບໍ່ມີທາງເລືອກໃນການເຮັດອາຊີບອື່ນນອກຈາກການກະສິກໍາ ໂດຍຖືເອົາແຮງງານ ແລະ ສະມາຊິກໃນຄອບຄົວເປັນຫຼັກຈຶ່ງເຮັດໃຫ້ສ່ວນໃຫຍ່ແມ່ນຢູ່ໃນສະຖານະແຕ່ງງານ ແລະ ວຽກງານກະສິກໍາຍັງເປັນວຽກງານຫຼັກຂອງຊາວກະສິກອນໃນປະເທດລາວທີ່ມີຢູ່ໃນລະດັບ 80% ຂອງປະຊາກອນທັງໝົດ (ຝອງສະໝຸດ, 2015)

ຂໍ້ມູນທາງດ້ານເສດຖະກິດແມ່ນພົບວ່າ ກຸ່ມລ້ຽງສັດໃນເມືອງ ນານມີສະມາຊິກໃນຄົວເຮືອນຢູ່ລະຫວ່າງ 6-10 ຄົນ, ມີລາຍຮັບຈາກການລ້ຽງສັດມີຄ່າສະເລ່ຍ 71,333,500 ກີບ/ປີ, ແລະ ມີຕົ້ນທຶນໃນການລ້ຽງສັດ ສະເລ່ຍ 46,981,111 ກີບ/ປີ, ມີປະສິບການໃນການລ້ຽງສັດສະເລ່ຍ 7,35 ປີ ເຫັນວ່າການລ້ຽງສັດແມ່ນສາມາດສ້າງລາຍຮັບໃຫ້ແກ່ຊາວກະສິກອນໄດ້ໃນລະດັບທີ່ສູງພໍສົມຄວນ ເຊິ່ງອາດເປັນເນື່ອງມາຈາກຊາວກະສິກອນມີປະສິບການໃນການລ້ຽງສັດມາເຮັດໃຫ້ສາມາດລ້ຽງສັດ ແລະ ຈັດການກັບການລ້ຽງທີ່ສາມາດຂາຍສ້າງລາຍຮັບໄດ້ຈາກການລ້ຽງສັດ ສໍາພັນກັບການລາຍງານຂອງ Keolar and Intarucomporn, (2013) ທີ່ລາຍງານວ່າຊາວກະສິກອນທີ່ລ້ຽງງົວໃນເມືອງ ໜອງແຮດ ແຂວງຊຽງຂວາງ ມີລາຍຮັບຫຼັກມາຈາກການລ້ຽງງົວໃນລະດັບທີ່ສູງພໍສົມຄວນເຊິ່ງຢູ່ລະຫວ່າງ 50 ຫາ 100 ລ້ານກີບຕໍ່ປີ ໂດຍການລ້ຽງງົວສ່ວນໃຫຍ່ແມ່ນລ້ຽງໃນຮູບແບບງົວທອມເຊິ່ງເປັນຮູບແບບການລ້ຽງແບບໃໝ່ຕາມການແນະນໍາຂອງວິຊາການ. ທາງດ້ານສະພາບການລ້ຽງສັດພົບວ່າ ສັດທີ່ລ້ຽງແມ່ນລ້ຽງງົວ ກວມ 61,7 %, ຮອງລົງມາແມ່ນການລ້ຽງໝູກວມເອົາ 48,9%, ແບ້ 39,5% ແລະ ລ້ຽງຄວາຍພຽງ 17,2 %, ຮູບແບບລ້ຽງສັດສ່ວນໃຫຍ່ແມ່ນລ້ຽງໃນຮູບແບບເຄິ່ງຂັງເຄິ່ງປ່ອຍໃນພື້ນທີ່, ມີພື້ນທີ່ໃນການລ້ຽງສັດສະເລ່ຍ 3,71 ເຮັກຕາ/ຄອບຄົວ, ຮູບແບບການໃຫ້ອາຫານແມ່ນນໍາໃຊ້ໃຫ້ອາຫານແບບທີ່ມີໃນພື້ນທີ່ ເຊິ່ງຈາກຂໍ້ສັງເກດເຫັນວ່າ ການລ້ຽງສັດຂອງຊາວກະສິກອນສ່ວນໃຫຍ່ແມ່ນນິຍົມລ້ຽງງົວ ແລະ ໝູ ເຊິ່ງທັງສອງຊະນິດນີ້ຖືວ່າເປັນສັດເສດຖະກິດທີ່ສາມາດສ້າງລາຍຮັບໄດ້ດີກວ່າການລ້ຽງສັດຊະນິດອື່ນ ເນື່ອງຈາກວ່າງົວ ແລະ ໝູເປັນສັດທີ່ນິຍົມຜິດໂພກໃນຕະຫຼາດຫຼາຍ ໂດຍເປັນໄປຕາມແຜນພັດທະນາການລ້ຽງສັດຂອງກະຊວງກະສິກໍາແລະປ່າໄມ້ທີ່ແຜນການພັດທະນາໃນການສົ່ງເສີມການລ້ຽງງົວເພື່ອເປັນສິນຄ້າ ເພື່ອຜະລິດຊີ້ນ ແລະ ສິ່ງອອກໄປຕ່າງປະເທດ (ກົມລ້ຽງສັດ ແລະ ການປະມົງ, 2020) ສໍາຫຼັບການລ້ຽງຄວາຍພໍພຽງ 17,2% ເຊິ່ງສ່ວນໃຫຍ່ແລ້ວການລ້ຽງຄວາຍພົບຫຼາຍໃນພາກກາງ ກວມເອົາ 49% ຂອງການລ້ຽງທົ່ວປະເທດ ທັງນີ້ອາດເປັນເພາະວ່າການລ້ຽງຄວາຍເປັນສັດທີ່ລ້ຽງໃຊ້ເວລາດົນ ແລະ ພື້ນທີ່ສ່ວນໃຫຍ່ແມ່ນບໍ່ຄ່ອຍເໝາະສົມສະນັ້ນ ເພື່ອ

ພັດທະນາໃຫ້ມີການລ້ຽງທີ່ເປັນລະບົບລັດຖະບານຕ້ອງໃຫ້ການສົ່ງເສີມການຄົ້ນຄວ້າ ແລະ ກໍານົດຮູບແບບການລ້ຽງເປັນສິນຄ້າໃຫ້ເໝາະສົມໃນແຕ່ລະພື້ນທີ່ (Chnanthakhoun et al., 2024). ສໍາລັບຮູບແບບການລ້ຽງທີ່ພົບເຫັນວ່າແມ່ນການລ້ຽງໃນພື້ນທີ່ທີ່ມີການປູກຫຍ້າ ລ້ຽງແບບທໍາມະຊາດເປັນຫຼັກ ໃນພື້ນທີ່ຕົນເອງ ເພາະວ່າຊາວກະສິກອນຍັງຖືວ່າການລ້ຽງສັດເປັນການລ້ຽງຮູບແບບການສະສົມເງິນໃນຄອບຄົວ ແລະ ຈະຂາຍເມື່ອມີຄວາມຈໍາເປັນໃນການໃຊ້ເງິນໃນຄອບຄົວ ເຊິ່ງເຮັດໃຫ້ຮູບແບບການລ້ຽງຍັງເປັນແບບທໍາມະຊາດ. ໃນດ້ານການດໍາເນີນທຸລະກິດການລ້ຽງສັດຈາກຜູ້ໃຫ້ຂໍ້ມູນພົບວ່າ ຜູ້ດໍາເນີນການລ້ຽງສັດຍັງບໍ່ທັນເຂົ້າເຖິງແຫຼ່ງທຶນໃນການລ້ຽງຄິດເປັນຈັດຢູ່ໃນເກນຕໍ່າ, ຄວາມສາມາດເຂົ້າເຖິງການບໍລິການສັດຕະວະແພດແມ່ນພົບວ່າຢູ່ ໃນລະດັບປານກາງ, ການໄດ້ຮັບການສົ່ງເສີມການລ້ຽງສັດຈາກພາກສ່ວນຕ່າງໆແມ່ນຢູ່ໃນລະດັບຕໍ່າ, ການເຂົ້າເຖິງແຫຼ່ງຂໍ້ມູນຂ່າວສານດ້ານການລ້ຽງສັດລະດັບປານກາງ, ດ້ານການຕະຫຼາດສັດແມ່ນ ຈັດຢູ່ໃນລະດັບດີ, ໃນດ້ານຂອດການດໍາເນີນເອກະສານຂໍອະນຸມັດການສ້າງຕັ້ງຝາມພົບວ່າແມ່ນຍັງປະຕິບັດໄດ້ຕໍ່າຫຼາຍ ຈາກຂໍ້ມູນເຫຼົ່ານີ້ ອາດເວົ້າໄດ້ວ່າການລ້ຽງສັດຂອງຊາວກະສິກອນໃນເຂດເມືອງນານຍັງເປັນຮູບແບບການລ້ຽງທີ່ບໍ່ໄປຕາມຫຼັກການວິຊາການຕາມທີ່ກໍານົດໄວ້ ເຊິ່ງສະແດງອອກໃນການເຂົ້າເຖິງແຫຼ່ງທຶນຍັງບໍ່ທັນຫຼາຍ, ການເຂົ້າຫາວຽກງານສັດຕະວະແພດ ແລະ ໃນພື້ນທີ່ຕົນເອງ ເພາະວ່າຊາວກະສິກອນຍັງຖືວ່າການລ້ຽງສັດເປັນການລ້ຽງຮູບແບບການສະສົມເງິນໃນຄອບຄົວ ແລະ ຈະຂາຍກໍຕໍ່ເມື່ອມີຄວາມຈໍາເປັນໃນການໃຊ້ເງິນ ເຊິ່ງເຮັດໃຫ້ຮູບແບບການລ້ຽງຍັງເປັນແບບທໍາມະຊາດເປັນທີ່ນິຍົມໃນການລ້ຽງຂອງຊາວກະສິກອນ ໄປໃນທິດທາງດຽວກັບການລາຍງານຂອງ Kandee et al. (2022) ທີ່ໄດ້ສຶກສາສະພາບການລ້ຽງງົວໃນເຂດເມືອງໂພນໄຊ ແຂວງຫຼວງພະບາງ ພົບວ່າການລ້ຽງສັດຂອງຊາວກະສິກອນຍັງເປັນແບບຄອບຄົວ, ຜູ້ລ້ຽງຍັງມີລະດັບການສຶກສາທີ່ບໍ່ສູງ, ມີການລ້ຽງແບບທໍາມະຊາດ ແລະ ອາໃສປະສິບການໃນການຈັດການການລ້ຽງສັດຂອງຕົນເອງ ເຮັດໃຫ້ຜົນທີ່ໄດ້ຮັບບໍ່ໄດ້ສູງເທົ່າທີ່ຄວນຕາມຮູບແບບທີ່ດີຕາມຫຼັກການ. ແນວໃດກໍ່ຕາມຈາກຂໍ້ ມູນທີ່ສຶກສາແມ່ນຍັງບໍ່ທັນໄປຕາມຂໍ້ ແນະນໍາໃນການຈັດຕັ້ງປະຕິບັດວຽກງານການປະກອບການທາງດ້ານການລ້ຽງສັດ ແລະ ສັດຕະວະແພດທີ່ກົດໝາຍວ່າດ້ວຍການລ້ຽງສັດ ແລະ ສັດຕະວະແພດການລ້ຽງສັດຕ້ອງໃຫ້ມີການປະຕິບັດຕາມກົດໝາຍ ແລະ ຂໍ້ກໍານົດຢ່າງຊັດເຈນເພື່ອບໍ່ໃຫ້ມີຂໍ້ຜິດພາດລະຫວ່າງຜູ້ລ້ຽງ ແລະ ຜູ້ຄຸ້ມຄອງການລ້ຽງສັດ ບໍ່ວ່າຈະຢູ່ໃນຂັ້ນໃດກໍ່ຕາມ ເຊິ່ງຕ້ອງຢູ່ຕາມລະບົບກົດໝາຍ (ສະພາແຫ່ງຊາດ, 2016) ສອດຄ່ອງກັບການສຶກສາຂອງ Hoongsengpha et al., (2020) ທີ່ ພົບວ່າປັດໃຈທີ່ ມີຜົນສໍາເລັດຕໍ່ຜູ້ປະກອບການທຸລະກິດຂະ ໜາດໜ້ອຍໃນແຂວງຫຼວງພະບາງ ປະກອບມີປັດໃຈດ້ານນະໂຍບາຍ-ການເມືອງ ເຊິ່ງສະແດງ

ວ່າການກຳນົດກົດໝາຍ ແລະ ການກຳນົດນະໂຍບາຍທີ່ຖືກຕ້ອງກໍ່ສາມາດສົ່ງເສີມການດຳເນີນທຸລະກິດຂອງຜູ້ປະກອບການໄດ້ເປັນຢ່າງດີ.

**5. ສະຫຼຸບ**

ສະພາບການດຳເນີນການລ້ຽງສັດຕາມແຜນດຳເນີນທຸລະກິດການລ້ຽງສັດເປັນສິນຄ້າຂອງກຸ່ມຂອງຊາວກະສິ ກອນ ໃນເມືອງນານແຂວງຫຼວງພະບາງ ເຫັນວ່າ ການລ້ຽງສັດສ່ວນໃຫຍ່ຍັງເປັນຮູບແບບການລ້ຽງແບບທຳມະຊາດ, ຍັງຂາດການຈັດການດູແລເອົາໃຈໃສ່ຕາມຫຼັກວິຊາການ, ການເຂົ້າເຖິງແຫຼ່ງຂໍ້ມູນດ້ານການລ້ຽງສັດຍັງຕໍ່າ ແລະ ທີ່ສຳຄັນແມ່ນບໍ່ໄດ້ປະຕິບັດຕາມຮູບແບບການດຳເນີນທຸລະກິດການລ້ຽງສັດທີ່ທາງພາກສ່ວນລັດກຳນົດໄວ້. ສະນັ້ນ, ເພື່ອດຳເນີນການລ້ຽງສັດໃຫ້ຖືກຕ້ອງຂໍສະເໜີແນະນຳພາກສ່ວນທີ່ກ່ຽວຂ້ອງຊ່ວຍລົງສິ່ງເສີມ ແລະ ນຳພາການຈັດຕັ້ງປະຕິບັດການລ້ຽງສັດເປັນສິນຄ້າໃຫ້ຖືກຕາມຫຼັກວິຊາການເພື່ອຮັບປະກັນຜົນຜະລິດສັດທີ່ມີຄຸນນະພາບຕອບສະໜອງສຸຕະຫຼາດຢ່າງເປັນປົກກະຕິ.

**6. ຂໍ້ຂັດແຍ່ງ**

ພວກຂ້າພະເຈົ້າໃນນາມທີມງານຜູ້ຄົ້ນຄວ້າວິທະຍາສາດໃນຄັ້ງນີ້ ຂໍປະຕິຍານຕົນວ່າ ຂໍ້ມູນທັງໝົດທີ່ມີໃນບົດຄວາມວິຊາການດັ່ງກ່າວນີ້ ແມ່ນບໍ່ມີຂໍ້ຂັດແຍ່ງທາງຜົນປະໂຫຍດກັບພາກສ່ວນໃດ ແລະ ບໍ່ໄດ້ເອື້ອປະໂຫຍດໃຫ້ກັບພາກສ່ວນໃດພາກສ່ວນໜຶ່ງ, ກໍລະນີມີການລະເມີດ ໃນຮູບການໃດໜຶ່ງ ພວກຂ້າພະເຈົ້າມີຄວາມຍິນດີ ທີ່ຈະຮັບຜິດຊອບແຕ່ພຽງຝ່າຍດຽວ.

**7. ຄຳຂອບໃຈ**

ທີມງານຄົ້ນຄວ້າຂໍສະແດງຄວາມຂອບໃຈມາຍັງພາກສ່ວນທີ່ກ່ຽວຂ້ອງໃນການດຳເນີນການສຶກສາຄັ້ງນີ້ ກໍ່ຄືຫ້ອງການກະສິກຳ ແລະ ປ່າໄມ້ເມືອງນານ ແລະ ຊາວກະສິກອນຜູ້ໃຫ້ຂໍ້ມູນທຸກທ່ານ ທີ່ໄດ້ເອື້ອຍອຳນວຍສະຖານທີ່ ແລະ ເຄື່ອງມືອຸປະກອນບາງຢ່າງໃຫ້ແກ່ການສຶກສາວິໄຈຄັ້ງນີ້ຈົນສຳເລັດຕາມຄາດໝາຍ.

**8. ເອກະສານອ້າງອີງ**

ກະຊວງກະສິກຳ ແລະ ປ່າໄມ້. (2022). *ນະໂຍບາຍແຫ່ງຊາດວ່າດ້ວຍການສົ່ງເສີມການລ້ຽງສັດ ແລະ ສັດນ້ຳ ຂອງ ສປປ ລາວ*. ກະຊວງກະສິກຳ ແລະ ປ່າໄມ້ ນະຄອນຫຼວງວຽງຈັນ, ສ ປ ປ ລາວ.

ກົມລ້ຽງສັດ ແລະ ການປະມົງ. (2020). *ແຜນພັດທະນາເສດຖະກິດ-ສັງຄົມ ຂອງວຽກງານລ້ຽງສັດ ແລະ ການປະມົງ 5 ປີ ສົກປີ 2020-2025, ກົມລ້ຽງສັດ ແລະ ການປະມົງ, ກະຊວງກະສິກຳ ແລະ ປ່າໄມ້, ນະຄອນຫຼວງວຽງຈັນ ສ ປ ປ ລາວ.*

ກົມລ້ຽງສັດ ແລະ ການປະມົງ. (2020). *ແຜນຜະລິດງົວເພື່ອເປັນສິນຄ້າສຳຫຼັບການສົ່ງອອກ, ກົມລ້ຽງສັດ ແລະ ການປະມົງ, ກະຊວງກະສິກຳ ແລະ ປ່າໄມ້ ນະຄອນຫຼວງວຽງຈັນ ສ ປ ປ ລາວ.*

ສຳນັກງານປະທານປະເທດ. (2016). *ລັດຖະດຳລັດຂອງປະທານປະເທດ ສາທາລະນະລັດ ປະຊາທິປະໄຕ ປະຊາຊົນລາວ ກ່ຽວກັບການປະກາດໃຊ້ກົດໝາຍການລ້ຽງສັດ ແລະ ສັດຕະວະແຜດ (ສະບັບປັບປຸງ). ສະບັບເລກທີ 205/ປປທ, ນະຄອນຫຼວງວຽງຈັນ ລົງວັນທີ 19 ທັນວາ, 2016. ນະຄອນຫຼວງວຽງຈັນ ສ ປ ປ ລາວ.*

ສະພາແຫ່ງຊາດ. (2016). *ກົດໝາຍວ່າດ້ວຍການລ້ຽງສັດ ແລະ ສັດຕະວະແຜດ (ສະບັບປັບປຸງ), ສະບັບເລກທີ 08/ສພຊ, ລົງວັນທີ 11 ພະຈິກ 2016. ສະພາແຫ່ງຊາດ, ນະຄອນຫຼວງວຽງຈັນ, ສ ປ ປ ລາວ.*

ຝອງສະໝຸດ, ສ. (2015). *ບົ່ມຄູ່ມືການສອນວິຊາ ລະບົບການລ້ຽງສັດ. ຄະນະກະເສດສາດ ມະຫາວິທະຍາໄລແຫ່ງຊາດ, ໜ້າ 15-16.*

ພະແນກກະສິກຳ ແລະ ປ່າໄມ້ ແຂວງຫຼວງພະບາງ. (2021). *ແຜນພັດທະນາເສດຖະກິດ-ສັງຄົມຂອງວຽກງານກະສິກຳ, ປ່າໄມ້ ແລະ ພັດທະນາຊຸມນະບົດ ພະແນກກະສິກຳ ແລະ ປ່າໄມ້ ແຂວງຫຼວງພະບາງ 5 ປີ ສົກປີ 2020-2025. ພະແນກກະສິກຳ ແລະ ປ່າໄມ້ ແຂວງຫຼວງພະບາງ, ແຂວງຫຼວງພະບາງ ສ ປ ປ ລາວ.*

ຫ້ອງການກະສິກຳ ແລະ ປ່າໄມ້ເມືອງນານ. (2020). *ແຜນພັດທະນາວຽກງານກະສິກຳ, ປ່າໄມ້ ແລະ ພັດທະນາຊຸມນະບົດເມືອງນານ ແຂວງຫຼວງພະບາງ 5 ປີ 2020-2025. ຫ້ອງການກະສິກຳ ແລະ ປ່າໄມ້ເມືອງນານ, ແຂວງຫຼວງພະບາງ, ສ ປ ປ ລາວ.*

Hoongsengpha, S., Indavong, D., Phumma, S., Somsacksaysompheng, O., Phengsavat, S., Khomthavong, P., Sitthirajvongsa, V. and Oupravong, Y. (2020). The success factor of SME business in Luangprabang Capital. *Souphanouvong University Journal of Multidisciplinary Research and Development*, 6 (1), 154-161.

Chanthakhoun, V., Kande, T., Vilaisack, V., Sisouvang, A, and Wannapat, M. (2024). The status, *challenges and development of buffalo production in Laos. 11<sup>th</sup> ASEAN BUFFALO CONGRESS, Bhaka, Bangladesh:* 87-93

Kande, T., Sakkatat, P., Kanokhong, K. and Fongmul, S.(2023). Beef cattle raising situation of farmers in Phonxay district LuangPrabang Province, Lao People Democratic Republic (Laos PDR). *Journal of Agri. Research & Extension* 40 (2): 71-80

Keolar, B. and Intarucomporn, W. (2013). Factors Related to Farmers' Adoption in Beef Cattle

Raising Extension in Nonghad District, Xieng Khouang Province, Lao PDR. *Kaset Journal.* 29(3): 267 – 275

Yamane, T. (1973). *Statistics An Introductory Analysis* (3 edition) New york: Harper and Row Publication. 1130 p.

Yeankong, S. (2016). Efficiency development of beef cattle production pf small scale farmers in Chattrakarn district, Phitsanulok Province. *Rajabhat J. Sci. Humanit. Soc. Sci* 17(1): 28-34.

**ຕາຕະລາງທີ 1.** ຂໍ້ມູນພື້ນຖານສ່ວນບຸກຄົນ ແລະ ເສດຖະກິດຂອງຊາວກະສິກອນຜູ້ລ້ຽງສັດໃນເມືອງນານ ແຂວງຫຼວງພະບາງ (n=180)

ປັດໃຈດ້ານຄົນ	ຈຳນວນ (ຄຕ)	ສ່ວນຮ້ອຍ (%)
ເພດ (ຊາຍ)	133	73.9
ຊົນເຜົ່າ (ລາວ)	84	46.7
ອາຍຸ 42 – 49 ປີ	57	31.1
ລະດັບການສຶກສາ ຈົບສາມັນສຶກສາ	133	73.9
ສະຖານະພາບ ແຕ່ງງານ	177	98.3
<b>ດ້ານເສດຖະກິດ</b>		
ສະມາຊິກໃນຄອບຄົວ 6-10 ຄົນ	78	58.9
	$\bar{X} = 5.85$	$SD = 2.31$
	Min-Max = 1-21	
ລາຍຮັບຄອບຄົວ (ກີບ/ປີ)		
ຕໍ່າກວ່າ 60,000,000	147	81.7
ລາຍຮັບຈາກການລ້ຽງສັດ (ກີບ/ປີ)		
ສູງກວ່າ 20.000.000	166	92.2
	$\bar{X} = 71,377,500.00$ ; $SD = 5,566,808.13$ ; Min - Max = 6,700,000-610,0000,000	
ຕົ້ນທຶນການລ້ຽງສັດ (ກີບ/ປີ)		
ຕໍ່າກວ່າ 10.000.000 Kip	114	63.3
	$\bar{X} = 46,981,111$ ; $SD = 376342661.20$ ; Min-Max = 1500,000 – 500,000,000	

ຕາຕະລາງທີ 2. ສະພາບການດຳເນີນການລ້ຽງສັດຂອງຊາວກະສິກອນໃນເມືອງນານ ແຂວງຫຼວງພະບາງ

(n=180)

	ຈຳນວນ (ຄຕ)	ສ່ວນຮ້ອຍ (%)
<b>ປະສົບການການລ້ຽງສັດ</b>		
ລະຫວ່າງ 6 – 10 ປີ	53	29.4
	$\bar{x} = 7.35$ $SD = 3.89$ $Min - Max = 2 - 20$	
<b>ສະນິດສັດລ້ຽງ</b>		-
ງົວ	111	61.7
ຄວາຍ	31	17.2
ໝູ	88	48.9
ແບ້	71	39.5
<b>ຮູບແບບການລ້ຽງສັດ</b>		
ເຄິ່ງຂັງປ່ອຍ	114	63.3
ລ້ຽງໃນຄອກຖາວອນ	29	16.1
ລ້ຽງມັດ	34	18.9
<b>ການໃຫ້ອາຫານສັດ</b>		
ອາຫານສິດ	98	54.4
ອາຫານປະສົມສຳເລັດຮູບ	27	15.0
ຫຍ້າແຫ້ງ	55	30.6

ຕາຕະລາງທີ 3. ສະພາບການປະຕິບັດຕາມກົນໄກການດຳເນີນການລ້ຽງສັດເປັນສິນຄ້າຂອງຊາວກະສິກອນໃນເມືອງນານ

(n=180)

ລ/ດ	ເນື້ອໃນ	Mean	SD	Result
1	ການເຂົ້າເຖິງແຫຼ່ງທຶນທີ່ນຳໃຊ້ເຂົ້າໃນການລ້ຽງສັດ	1.84	0.26	ຕ່ຳ
2	ການເຂົ້າເຖິງດ້ານສະຕະວະແຜດ	3.28	0.55	ປານກາງ
3	ດ້ານການສົ່ງເສີມການລ້ຽງສັດ	1.78	0.72	ຕ່ຳ
4	ການເຂົ້າເຖິງແຫຼ່ງຂອງການຮັບຮູ້ຂໍ້ມູນຂ່າວສານ	2.93	0.71	ປານກາງ
5	ດ້ານການຕະຫຼາດ	3.76	0.69	ປານກາງ
6	ຂັ້ນຕອນການດຳເນີນເອກະສານການຂໍອານຸມັດການສ້າງຕັ້ງຝາມ ແລະ ການລ້ຽງສັດ	1.13	0.70	ຕ່ຳຫຼາຍ
	ລວມ	2.45	0.61	ຕ່ຳ